

Il-Kamra tas-Sodda

"Ejja Naomi ħa mmorru," smajt lill-mamà tgħid.

"Uff..." bdejt neqred jien. Xtaqt immur nara film, imma kont wisq komda fis-sodda tiegħi.

Kont mistrieħa wara l-istudju. Il-kamra tiegħi hija kbira u l-ħitan miżbugħin bil-kuluri favoriti tiegħi kannella u roża ċar. Jiena naħseb li s-sodda tiegħi hi l-aktar waħda komda fid-dinja. Il-kamra naqsamha ma' oħti l-kbira. Tgħidx kemm tħalli kotba jigrū fuq it-tapit blu li għandna f'nofs il-kamra meta tkun qed tistudja. Jien għandi skrivanija kbira fejn nagħmel ix-xogħol li tagħtini l-għalliema tiegħi. U tgħidx kemm hu għal qalbi t-televixin li għandi fil-kamra! Meta ma nkunx nista' norqod nixgħel it-televixin u nara noqgħod nara film fuq is-sodda.

Meta nkun marida noqgħod fil-kamra, fuq is-sodda. Mal-ħitan għandi ħafna stampi li għamilt jien, kif ukoll stampi ta' kantanti famużi. Mal-ħajt ta' wara s-sodda għandi żewġ xkafef mimlija ġugarelli u kotba. Jien u oħti għandna żewġ gwardarobbi kbar mimlija daqs bajda bil-ħwejjeg. Il-qattusa tagħna, Tabby ukoll togħgobha s-sodda tiegħi għaliex dejjem issibha mixħutha fuqha.

Kamarti veru togħgobni u għalija hija l-aktar post komdu fid-dar. Xi pjaċir wasal ħin l-irqad, il-ħin li noqgħod nitgeddes fil-kutri.



Il-kaxxa misterjuża

"Naomi, Naomi, din x'taħbat...?" beda jlaqlaq in-nannu. In-nannu hu persuna li jibza' mix-xejn. Dejjem jgħajjatli meta jinqalagħlu xi ħaġa. Ħa mmur nara xi jrid issa.

Ħarist barra u rajt lin-nannu fil-ġnien ħdejn kaxxa li jien qatt ma kont rajtha qabel. Din il-kaxxa misterjuża kienet tidher ġdida. Kellha lewn dehbi u fid-dawl tax-xemx għammxiti għajnejja. Kienet żgħira u mzejna b'ħafna djamanti kkuluriti. Fuq wiċċ in-nannu kien hemm espressjoni ta' eċitament. L-atmosfera fil-ġnien kienet mill-isbaħ. Muzika ħelwa u bil-mod kienet ġejja qisha mis-sema.



Il-kaxxa kellha toqba għaċ-ċavetta imma ċ-ċavetta ma kintx hemm. F'daqqa waħda waqgħet ċavetta fuq rasi, u malli rajtha kont żgur li kienet tal-kaxxa. Ftaħtha u ħarget fatatina ħelwa.

Din il-fatatina kellha xagħarha qasir u nnuklat u kienet liebsa libsa vjola u tleqq. F'idejha kellha bakketta magjika. In-nannu tant raha sabiħa li affaxxina ruħu biha. Allaħares tkun taf in-nanna! Il-fatatina ħaditni d-dar tagħha fejn kien hemm xi fatatini qed jagħmlu festin żgħir. Jien u n-nannu ħadna gost nitkellmu mal-fatatni. Kellhom qalbhom tad-deheb. Xorta kont għadni mbezzgħa imma Phoebe, il-fatatina li kienet dehret lili u lin-nannu bdiet tikkalmani. Jien xorta kelli l-kaxxa sabiħa f'idejja. Phoebe u l-oħrajn tawna par ġwienat kull wieħed u mbaġħad ħaduna fuq il-Gzira tal-fjuri. Kien hemm mitt speċi differenti ta' fjuri differenti, ringieli sħaħ, ward li jien u n-nannu ma konna qatt rajna qabel u ma konniex nafu x'jisimhom. Kien hemm ukoll bandli li kien fih ħafna żrieżaq magħmulin mill-fjuri, bandla u kastell fejn taqbez. F'daqqa waħda l-kaxxa li kienet għadha f'idejja mtliet bid-dija. Dak kien ifisser li jien u n-nannu kellna mmorru lura d-dar.

Sibna lin-nanna twerżaq u tfittixna ma' kullimkien. Kemm dħakna biha! Din l-avventura issa ngħiduha lin-nanna u dik min jaf kemm ser tgħajjat wara dak it-tiftix kollu!

Jien kelba

Wuff, wuff! Ara min hawn. Helow, jiena kelba tat-triq u jisimni Ruby. Jiena veru mdejqa li ngħix fit-triq għax hadd ma jagħti kasi. Il-pil tiegħi huwa kannella skur u jien sufija.

It-tfal jigrum warajja u jgħbduli denbi u kemm idejquni ż-żgħażagħ kesħin jagħtuni bis-sieq. It-triq tkun mimlija trab u duħħan tal-karozzi u faċli li jaqbadni xi mard. Din digà t-tielet darba li mradt u kieku ma kienx għal wieħed tifel jismu Robert li kull darba joħodni għand il-veterinarju, probabbli, kont immut. Xi nisa jithassruni m'għandix x'niekol u jagħtuni milli jkun baqgħalhom.

Imma isimgħu ftit, jien mhux dejjem kont kelba tat-triq. Darba kont ngħix ma' waħda mara li kienet tgħożżni qisni l-mimmi ta' għajnejha, imma darba qattajtilha xortz u papoċċ u keċċietni 'l barra. Setgħet ħafritli, mhux kulhadd jagħmel xi żball.



Tgħidx kemm sewwidt qalbi. Issa ħa ngħidilkom avventura sabiħa li għaddejt minnha. Darba kont miexja fit-triq meta rajt kelb vera ħelu li kien jiggerra barra bħali. Iggustajtu u hu ggustani wkoll. Imbagħad beda jilgħaqni u morna għand tal-laħam. Jien lil Peppi tal-laħam kont nafu sew u malli rana tana biċċa laħam li kilnieha flimkien. Kont sibt xorti tajba. L-għada ndunajt li tal-laħam kien miet u allura spicċajt bil-guħ.

Din il-ħajja vera mhix qiegħda togħgobni u nixtieq li xi hadd jerga' jaddottani u nerga' nkun kelba tad-dar.

Naomi Micallef

Klassi 5.1

Skola Primarja tal-Mellieħa – Kullegġ Marija Reġina.